



basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS

ISINDEBELE ILIMI LEKHAYA (HL)

IPHEPHA LOKUTHOMA (P1)

2016

IMEMORANDAMU

IMITLOMELO: 70

Imemorandamu le inamakhasi abu-8.

ISIGABA A: UKUFUNDA NOKUZWISISA**UMBUZO 1****Ukutshwaya ukufunda nokuzwisisa**

- Njengombana itjhejo liqaliswe ekuzwisiseni, ukupeleda okungasikho neemphoso zelimu akukameli kujeziswe ngaphandle kobana iimphoso lezo zitjhugulula okutjhiwoko/ukuzwisisa umqondo. (Iimphoswezo kumele zitjengiswe/zivezwe).
- Nangabe abafundi basebenzise amagama abuya keline ilimi ngaphandle kwalelo elihlolwako, ungawatjheji amagama lawo, nangabe ipendulo ipha umqondo, ungajezisi. Nanyana kunjalo, nangabe igama elivela keline ilimi lisetjenziswe etheksthini begodu lifuneka ependulweni, lokhu kuzokwamukelwa.
- Iimpendulo ezifuna imibono yabafundi, imitlomelo ayinganikelwa ipendulo yaka-IYE/AWA nanyana NGIYAVUMA/ANGIVUMI. Kumele kutjhejwe/kutlonyeliswe ukusekelwa kwependulo kwaphela.
- Akunamitlomelo ekumele yabelwe ULIQINISO/AKUSILO IQINISO nanyana IQINISO/UMBONO.
- Nangabe iimpendulo zifuna igama linye kodwana umfundi yena unikele umutjho woke, tshwaya igama ekungilo ipendulo nangabe lithalelwe/litjengisiwe.
- Nangabe kufuneka amaphuzu amabili/amathathu kodwana kutlolwe amanengi, tshwaya **kwaphela** wokuthoma amabili/amathathu.
- Vumela ukwahluka kwamalimi wesiphande (isiNzunza nesiNala).
- Emibuzweni la kukhethwa ipendulo enembako, yamukela kokubili, iledere elikhambisana nependulo ekungiyi NANYANA ipendulo nayitlolwe ngokuzeleko.

- 1.1 1.1.1 Uthi babizwa ngabatlhorisi ngombana baphuma ijima lokutlhorisa abanye abantu. (1)
- 1.1.2 - Babatlhorisa ngeenkulumo (Bakutjela emehlweni indlela onganalwazi ngayo, baba namaganyana ahlabako). (1)
- Babatlhorisa ngezenzo (Ukuthusela, ukukurhuwelela alemukise ezinye iinsebenzi ngesenzo sakho senzileko). (1)
- (Nanyana ngiziphi iimpendulo EZIMBILI ezigehla)
- 1.1.3 Unobangela kukobana usuke ambona asendlelenakhe yokwenza ubukhwabanisi/Amliya ukufumana okuthileko njengesikhundla. (1)
- 1.1.4 - Abatlhorisi abazikhukhumezako, lomhlobo uyathusela, uyabetha bewuleyela abongazimbi babo amala. (2)
- Abatlhorisi abazifihlako, lomhlobo uzenza abantu abalungileko kanti babakhohlisi, basebenzisa imizwa yabongazimbi babo ukuze bathole ubuthakathaka babo kanti banjalo nje babuswa mumona bebanda nokutjhejwa.
-
- Tjheja:** Umfundi nakatlole kwaphela imihlobo emibili yabatlhorisi akatlonyeliswe imitlomo emibili bese ujeziswa imitlolo emibili nakangakayirhunyezi. (2)
- 1.1.5 Zingitjela bona yena ngokwakhe usuke angazithembi, unokuzinyaza/Zingitjela bona usuke anyaza ikulumo yaloyo muntu okhulumako/Unenyazo/Zingitjela bona usuke afuna ukuzibonakalisa kwanga yena ungcono kunalomuntu okhulumako. (2)
- (Nanyana ngiyiphi ipendulo ezwakalako engavezwa mfundi izakwamukelwa).
- 1.1.6 Umukghwa lo usivezela bona abosomabubulo abanengi abanandaba namalungelo wabasebenzi babo kodwana bazitjhejele inzuzo kwaphela. (2)
- (Umfundi angayibeka ngeyakhe indlela ezwakalako izakwamukelwa).
- 1.1.7 C/Isisebenzi siyatjharagana besiphelelwe kukuzithemba. (2)
- 1.1.8 Ngicabanga bona zisuke zizincengela bona abatlhorisaba bangajikeli ngakizo nazo zigcine sele zibongazimbi bokutlhoriswa/ Kusuke kuyindlela yokuzivikela ebatlhorisinaba. (2)
- (Umfundi angayibeka ngeyakhe indlela ezwakalako izakwamukelwa).
- 1.1.9 Umphumela kungaba kukobana amabubulo wabo agcine selawile ngombana iinsebenzi ezitja azinawo amaboni womsebenzi ezizabe ziwenza/Umphumela kungaba kubulunga imali ngombana iinsebenzi ezitja zizokurholelwa imali encani nakumadani swa nemali ebegade irholelwa iinsebenzi esele zinesikhathi eside zisebenza. (2)
- (Umfundi angayibeka ngeyakhe indlela ezwakalako izakwamukelwa).

- 1.1.10 Ngingaqatjha abaphathi abazokukghona ukusebenzisana neensebenzi ngendlela ehle nekhombisa ukuzwana nazo ngombana nginekolelo yokobana isisebenzi sisebenza ngcono khulu emsebenzinaso nasisebenza ngehliziyo etjhaphulukileko nezele ithando kunaleso esisebenza ngehliziyo ebuhlungu nezele ukwesaba nokukwata.
(Umfundi angayibeka ngeyakhe indlela ezwakalako izakwamukelwa). (2)
- 1.2 1.2.1 - Esithombeni soku-1 kubonakala umuntu owenganyelwe sisandla ngaphezulu nokukhombisa bonyana kunomphathi amsabako ngaphezu kwakhe/amengameleko/okukhombisa bona uyagandelelwa/uyanyazwa. (1)
- Esithombeni sesi-2 kubonakala umuntu okungenzeka bona mphathi ahlukumeza omunye ngokumkhombakhomba ngomuno kabuhlungu. (1)
- 1.2.2 Kutlhoriswa kokugandelelwa mphathi nofana isikhulu emsebenzini ngombana isandla esibonakalakwesi silitshwayo lokobana isisebenzisi siyagandelelwa/siyazivikela.

Tjheja: Umhobo wokutlhoriswa limaraga elilodwa bese ukusekela kuba limaraga elilodwa). (2)
- 1.2.3 Ngiyaphikisana nesitatimendesi, eenthombeni ezingehlezi abantu ababatlhorisaba nalaba abatlhoriswako babonakala bababantu abenza imisebenzi yabantu abafundileko ngombana umtlhoriswa esithombeni soku-1 ubophe ithayi bese umtlhorisi nomtlhoriswa esithombeni sesi-2 babonakala bambethe iinsudu. (2)
- 1.2.4 Esithombenesi kubonakala umuntu onzima atlhorisa umuntu omhlophe nekusisenzo esasingeze senzeka ngesikhathi sebandlululo, okutjho khona bona mbala izinto seziqhugulukile.
(Nanyana ngiyiphi ipendulo enembako ingathathwa). (2)
- 1.2.5 Ngingathi uwela ngaphasi kwabatlhorisi abazikhukhumezako ngombana kuthiwa lowomhlobo wabatlhorisi uyabetha, njeke nasiyelela ubujamo bomtlhoriswa osesithombeni lo ukhombisa abalekisa ubuso bakhe bona bungabetjhwa.

Tjheja: Umtlomelo owodwa ngewokuveza umhlobo womtlhorisi bese owodwa ngewehlathululo).
(Nanyana ngiyiphi ipendulo enembako izakwamukelwa). (2)

[30]

IMITLOMELO YESIGABA A: 30

ISIGABA B: UKURHUNYEZA**UMBUZO 2**

Ukurhunyeza okumayelana namaphuzu walokho **okungenziwa mbelethi okhulisa abentwana akude nekhaya.**

UKUTSHWAYWA KWESIRHUNYEZO

Isirhunyezo kumele sitshwaywe ngalendlela:

- **Ukwabiwa kwemitlomelo:**
 - 7 imitlomelo emaphuzwini ali-7 (Umtlomelo owodwa kilelo nalelo phuzu eliqakathekileko).
 - 3 imitlomelo yelimi.
 - Inani loke: 10.
- **Ukwabiwa kwemitlomelo yelimi lokha ohlolwako nakasebenzise amagamahe.**
 - 1–3 yamaphuzu alungileko: nikela umtlomelo owo-1.
 - 4–5 yamaphuzu alungileko: nikela imitlomelo emi-2.
 - 6–7 yamaphuzu alungileko: nikela imitlomelo emi-3.
- **Ukwabiwa kwemitlomelo yelimi lokha ohlolwako angakasebenzisi amagamahe.**
 - 6–7 imidzubhulo: akunamtlomelo.
 - 1–5 yemidzubhulo: nikela umtlomelo owo-1.

TJHEJA:

- **Ukubala amagama:**
 - Abatshwayi kumele baqinisekise inani lamagama asetjenzisweko.
 - Ungaphunguli imitlomelo nangabe ohlolwako khenge atjengise inani lamagama alisebenzisileko namkha nangabe inani atlole bona ulisebenzisile akusingilo.
 - Nangabe ubude obulindelweko budlulile, funda bewufike emagameni ama-5 bese awusarageli phambili nesirhunyezweko.
 - Iinrhunyezo ezifitjhani kodwana zinawo woke amaphuzu aqakathekileko akukameli zijeziswe.

Isigaba sesirhunyezo

Thoma ngokobana ufundise abentwabakho ngobunjalo bepilo. Bafundise ukuhlonipha woke umuntu ngendlela abakuhlonipha ngayo. Abentwabakho bafanele balandele imithethwakho nanyana ungasi seduze nabo. Bafanele bazi bona uzokukhamba isikhathi esingangani begodu uzokubuya nini ekhaya. Balawule wenzelabona bangaphumi endleleni. Cocisana nabo ngokobana nitlolelane imilayezo ngabomaliledinini, bakutjele ngakho koke abakwenzako. Zinikele isikhathi sokubalalela kikho koke abakutjela khona bewuzame ukubakhuthaza eentweni abazenzako. Nawusekhaya banikele isikhathi sakho soke nenze izinto ngokuhlanganyela bewubasize nemisebenzinabo yesikolo.

Inani lamagama asetjenzisweko = 67

Tjheja: Imidzubhulo esekholomini yokuthoma yenzelwe ukukhumbuza abatshwayako ngemitjho edzujulwe bungopha etheksthini.

	IMIDZUBHULO ESETHEKSTHINI		AMAPHUZU AQAKATHEKILEKO
A	<i>'Nanyana ungaba kude kangangani nekhaya ufanele ubafundise ngelwazi lepilo nekukulapho kuthoma khona ukuba mbelethi wamambala.'</i>	1.	Fundisa abentwabakho ngobunjalo bepilo.
B	<i>'Balemukise bona ihlonipho kuyinto yokuthoma okumele babe nayo njengombana bazabe bangahlali nawe kodwana bahlala nabatlhogomeli.'</i>	2.	Bafundise ukuhlonipha woke umuntu ngendlela abakuhlonipha ngayo.
C	<i>'Abentwana bafanele bahlale basazi bona ukuba kude kwakho akutjhugululi imithetho yekhaya, njeke lokho kumele kungabi sizathu sokobana bangaziphathi kühle.'</i>	3.	Abentwabakho bafanele balandele imithetho yekhaya nanyana ungasi seduze nabo.
D	<i>'Ungalisi ukubalawula ngombana uzisola, ufuna ukuba mbelethi othandwako nanyana sele ubona bona abentwana baphuma elawulweni.'</i>	4	Balawule wenzele bona bangaphumi endleleni.
E	<i>'Ngaso soke isikhathi yazisa abentwabakho ngehlelo lakho lomsebenzi; bazi bonyana uzokubuya nini ngombana ukuhlukana kwamalunga womndeni kubuhlungu begodu akujayelegi.'</i>	5.	Bazise bonyana uzokubuya nini ekhaya.
F	<i>'Ukucoca nabentwabakho ngokuthumelana imilayezo nawukude nabo ngenye yeendlela ezilula ezizokwenza bona wazi ngalokho abakwenzako emaphilwenabo njengoba wena uzabe ungababoni.'</i>	6.	Ungahlala ucocisana nabo ngokobana nitlolelane imilayezo ngomaliledinini.
G	<i>'Bakhuthaze, ubaphe amandla ngokulalela abakutjhoko nanyana kuzwakala kukuncani ngombana lokho kuzobatjengisa bona unendaba nabo.'</i>	7.	Bakhuthaze bewubalalele ezintweni abazenzako.
H	<i>'Hlela isikhathi esikhethekileko nabentwabakho nawusekhaya ngepelaveke nanyana kusekupheleni kwenyanga.'</i>	8.	Nawusekhaya hlela isikhathi sokwenza izinto ndawonye. Inani lamagama asetjenzisweko = 47

IMITLOMELO YESIGABA B: 10

ISIGABA C: IZAKHI NEMITHETJHWANA YOKUSETJENZISWA KWELIMI**UMBUZO 3****Ukutshwaya isigaba C**

- **Ukupeleda:**

- Iimpindulo ezifuna igama linye kumele zitlonyeliswe nanyana kungakapeledwa kuhle, ngaphandle kobana iphoso itjhugulula ihlathululo yegamelo/okutjhiwo ligama lelo.
- Eempendulweni ezimumutjho opheleleko, ukungapeledi kuhle akujeziswe nangabe iimphephos zisesakhiweni selimi elihlolwako.
- Nangabe kuhlolwa isirhunyezo, ipindulo kumele ibe netshwayo elifaneleko, ungci.

- Ukwakheka kwemitjho kumele kukhambelane nehlelo begodu kunikelwe ngemitjho ezeleko/njengokutjho komyalo.
- Emibuzweni la kukhethwa ipindulo enembako, yamukela kokubili, iledere elikhambisana nependulo ekungiyiyo NANYANA ipindulo nayitlolwe ngokuzeleko.

3.1 Umtloli wesikhangiswesi uwalandele ngefanelo amaqhinga wokukhangisa ngombana:

- Amagama asetjenziselwe ukudosa abathengi nofana abantu atlolwe ngamagabhadlhela.
 - Isithombe somkhiqhizo/salokho okukhangiswako siveziwe.
 - Bakhombise isikhumba esinamagazuka sangaphambi kobana umuntu asebenzise isezeswesi nesikhumba esitjhelelako sangemva kobana asisebenzisile.
 - Umtloli usebenzise ilimi lokurogela ngamagama athi, 'Zizwe unokuzithemba ngokuba nesikhumba sesana' esikhangisweni sakhe.
 - Imigomo nemibandela itlolwe ngamaledere amancani ukwenzela bona abantu bangayiboni basese kude.
- (Iimpindulo EZINE kezingehla). (4)

3.2 Kungombana kumagama wesiNgisi atlolwe hlangana namagama wesiNdebele. (1)

3.3 C/Esikhathini sakade. (1)

3.4 Lisisabizwana sobunikazi/songumnini/ubunikazi/ubumnini. (1)

3.5 Lilimi elikhohlisako/elidlelezelako/elirogelako/elidosako. (1)

3.6 Ubaba wakhamba umnyaka **tomu**, azange aba nendaba bona sasilala sidleni.
(Umfundi angasebenzisa isenzukuthesi emutjhwani azitlamele wona). (2)

[10]

UMBUZO 4

- 4.1 Dade. (1)
- 4.2 Isifaniso/Isimanyaniso. (1)
- 4.3 -**isis**- silungelelo sepambosi yokwenzisisa. (1)
-**an**- silungelelo sepambosi yokwenzana. (1)
- 4.4 Mfo, mbawe wena ubaba **ngombana** ninaye niyazwisisana. (2)
- 4.5 Sipho **gijima** uyokunikela uyihlo ukudla kwakhe emasimini.
(Nanyana ngiwuphi umutjho umfundi azazitlamela wona onesenzo '**gijima**' uzakutlonyeliswa). (2)
- 4.6 Amagama akhulunywa ngubaba lo asitjela bona akakathabi nakancani ngakubona kwenzeka kumabonakude ambukeleko lo/udanile ngokwenzeka kumabonakude ambukeleko lo/Amagama la aveza bonyana ubaba lo uthatha ihlangothi ngombana ngokuya ngaye besana kwaphela abakghona ukugijima, abentazana abakghoni. (2)
[10]

UMBUZO 5

- 5.1 Lisuselwa esenzweni 'nyaza'/Lisuselwa esenzweni. (1)
- 5.2 Ngiyazibuyiselela. (1)
- 5.3 - Ihliziyo (libizo). (1)
- Yakhe (sisabizwana sobunikazi/songumnini.) (1)
- 5.4 Ulingile ukuyibonisana no**M**songelwa indaba kaSphenge le. (2)
- 5.5 - Ngithe nangithi ngivula umnyango ngawufumana ulodlhelwe. (1)
- Umfowethu, uZondiwe usebenzela umNyango wezoBulungiswa esifundeni seMpumalanga.
(Nanyana ngimiphi imitjho enemiqondo efana nale etlolwe emutjhweni engehla izakwamukelwa). (1)
- 5.6 UJamehloko angeze angihlula mina, nange angangihlula ngingabuyela kabili.
(Nanyana ngiwuphi umutjho ozwakalako ikani nakasebenzise isitjho esithi: 'ukubuyela kabili.' (2)
[10]

IMITLOMELO YESIGABA C: 30
INANI LOKE: 70